

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

بسمل

۱۲.۰۹.۰۹



مسعود دکرکي دکاندار

دغه ټنډې ته يې گورځي نو په سر کې به يې څه وي؟
يو دکرکي دکاندار و په ټير کې به يې څه وي؟
دا دسرو ويښو ډنډونه دهمدې بدمرغ له لاسه
کابل جان يې کنډواله کړ په لوگر کې به يې څه وي؟
چې ملاصاحب له سره تر پښو ککر پکر وي
نو هوشياره راته وايه په ممبر کې به يې څه وي؟
محرابونه ممبرونه مو همدي بدمرغو وسول
چې عمل يې دشيطان وي په نظر کې به يې څه وي؟
په نظر کې يې خپل خان او خپل توکم و بل څوک نه و
چې مرمی يې وي چېبو کې په دفتر کې به يې څه وي؟
د تسبوح په اړولو لاله يې غلط مه شي
دشمنان دپاک سبحان دي په ځگر کې به يې څه وي؟
دجهاد په وزر والوتل کریملين او واشنگتن ته
مداريان وو ښه رسوا شول په منتر کې به يې څه وي؟

دا د دوو ورځو واکمن دي دا به دوو ورځو کې ورک شي
چې پلتنې يې ځغاستلې په لښکر کې به يې څه وي ؟
دهموو په محضر کې سرچپه په خرو سپريزي
په ښارو کې داسې حال دی په سنگر کې به يې څه وي؟
بنده گان د خدای يو واړه توراو سپين په مور کې نشته
چې ټولگی يې خونخواري کا په رهبر کې به يې څه وي؟
دافغان ولس په مينځ کې ټول درځونه دوی دي کښلي
د څو ورځو گوداگان دي پس منظر کې به يې څه وي؟
دزم زم اوبو په مينځ کې به هم غورپ د زهر درکا
اوس نوپاک پاک راته وايه په ساغر کې به يې څه وي؟
دخدای جار شم په ژوندون خو يې يوه شېبه ښاد نه کرو
دا هم خیر دی بسمله په محشر کې به يې څه وي؟